



حدیث: اعمال کا دار و مدار نیتوں پر ہے اور آدمی کو وہی ملے گا، جس کی اس نے نیت کی

صفحہ رئیس / زمرے / فضائل و آداب

زمرہ: فضائل و آداب . دل کو نرم کرنے والی باتیں اور مواعظ . دل کے اعمال .

عن عمر بن الخطاب رضي الله عنه قال: قال رسول الله صلى الله عليه وسلم: «إِنَّمَا الْأَعْمَالُ بِالنِّيَّةِ، وَإِنَّمَا لِأَمْرِي مَا نَوَى، فَمَنْ كَانَتْ هِجْرَتُهُ إِلَى اللَّهِ وَرَسُولِهِ، فَهِيَ هِجْرَتُهُ إِلَى اللَّهِ وَرَسُولِهِ، وَمَنْ كَانَتْ هِجْرَتُهُ لِدُنْيَا يُصِيبُهَا أَوْ امْرَأَةٍ يَتَرَوُّجُهَا، فَهِيَ هِجْرَتُهُ إِلَى مَا هَاجَرَ إِلَيْهِ». وفي لفظ للبخاري: «إِنَّمَا الْأَعْمَالُ بِالنِّيَّاتِ، وَإِنَّمَا لِكُلِّ أَمْرٍ مَا نَوَى».



[صحیح] - [متفق علیہ] - [صحیح مسلم: 1907]

عمر بن خطاب رضی اللہ عنہ سے روایت ہے، وہ کہتے ہیں کہ اللہ کے رسول صلی اللہ علیہ وسلم نے فرمایا: "اعمال کا دار و مدار نیتوں پر ہے اور آدمی کو وہی ملے گا، جس کی اس نے نیت کی۔ چنانچہ جس کی ہجرت اللہ تعالیٰ اور اس کے رسول کے لیے ہو، تو اس کی ہجرت اللہ تعالیٰ اور اس کے رسول کے لیے ہے اور جس کی ہجرت حصول دنیا کے لیے یا کسی عورت سے شادی کرنے کے لیے ہو، تو اس کی ہجرت اسی چیز کے لیے ہے، جس کے لیے اس نے ہجرت کی۔" جب کہ صحیح بخاری کی ایک روایت میں ہے: "اعمال کا دار و مدار نیتوں پر ہے اور آدمی کو وہی ملے گا، جس کی اس نے نیت کی۔"



[صحیح] - [متفق علیہ] - [صحیح مسلم - 1907]

شرح

اللہ کے نبی صلی اللہ علیہ وسلم بتا رہے ہیں کہ سارے اعمال کا اعتبار نیت کی بنیاد پر ہے۔ یہ حکم عبادات اور معاملات جیسے سبھی اعمال کے لیے عام ہے۔ جو شخص کسی منفعت کے پیش نظر کوئی کام کرے گا، اسے ثواب نہیں، بلکہ بس وہی منفعت حاصل ہوگی اور جو اللہ کا تقرب حاصل کرنے کے لیے کوئی کام کرے گا، اسے اپنے عمل کا ثواب ملے گا، چاہے وہ عمل کھانے اور پینے جیسا معمول کے مطابق کیا جانے والا کام ہی کیوں نہ ہو۔

پھر اللہ کے نبی صلی اللہ علیہ وسلم نے اعمال پر نیت کے اثر کو بیان کرنے کے لیے ایک مثال پیش کی، جس میں ہم دیکھتے ہیں کہ عمل کی ظاہری شکل ایک ہونے کے باوجود ملنے والا نتیجہ الگ الگ ہے۔ آپ نے بتایا کہ جس نے ہجرت اور اپنا وطن چھوڑنے کے پیچھے نیت یہ رکھی کہ اللہ کی خوش نودی حاصل ہو جائے، اس کی ہجرت دینی ہجرت ہے اور اسے اس کی

صحیح نیت کی وجہ سے ثواب ملے گا۔ اس کے برخلاف جس نے ہجرت کرتے وقت دنیوی منفعت، جیسے مال و دولت، عہدہ و منصب، تجارت اور شادی وغیرہ کو پیش نظر رکھا، اسے بس وہی منفعت حاصل ہوگی، جسے حاصل کرنے کی اس نے نیت کی تھی۔ اجر و ثواب اور نیکی اس کے حصے میں نہیں آئے گی۔

💡 حدیث کے کچھ فوائد

1. اخلاص کی ترغیب، کیوں کہ اللہ بس اسی عمل کو قبول کرتا ہے، جسے اس کی خوش نودی حاصل

کرنے کے مقصد سے کیا گیا ہو۔

2. جن اعمال کے ذریعے اللہ عز و جل کا تقرب حاصل کیا جا سکتا ہے، ان کو اگر کوئی شخص عادت کے طور پر

کرتا ہے، تو اسے ان کا کوئی ثواب نہیں ملے گا۔ ان کا اجر و ثواب اسی وقت ملے گا، جب ان کو اللہ کا

تقرب حاصل کرنے کے لیے کیا جائے۔

زمرے

• فضائل و آداب . دل کو نرم کرنے والی باتیں اور مواعظ . دل کے اعمال

Русский	Türkçe	Français	বাংলা	ئۇيغۇرچە	Indonesia	Español	English	عربي
Hausa	Kurdî	Tagalog	Tiếng Việt	فارسی	中文	हिन्दी	සිංහල	Bosanski
日本語	Deutsch	ไทย	မြန်မာ	தமிழ்	Kiswahili	తెలుగు	മലയാളം	Português
नेपाली	Кыргызча	ગુજરાતી	Nederlands	አማርኛ	Svenska	Shqip	অসমীয়া	پښتو
Română	Kinyarwanda	тоҷикӣ	Soomaali	Српски	دری	Lietuvių	Yorùbá	
Wolof	ಕನ್ನಡ	Oromoo	Italiano	Fulfulde	Malagasy	Moore	Čeština	Magyar
Lingala	ქართული	Українська	O'zbek	Akan	Ελληνικά	Azərbaycan	Български	
	Kirundi	मराठी	ਪੰਜਾਬੀ	Bambara	தமிழ்	Македонски		